



MALTA

**QORTI CIVILI  
(SEZZJONI TAL-FAMILJA)**

**ONOR. IMHALLEF  
RAYMOND C. PACE**

Seduta tas-16 ta' Marzu, 2005

Citazzjoni Numru. 507/2003

**A**

**VS**

**B**

**Il-Qorti,**

**I. PRELIMINARI.**

Rat ic-citazzjoni attrici datata 26 ta' Meju 2003 a fol. 1 tal-process fejn gie premiss:-

Illi l-attrici nomine A kienet mizzewga lil Alenxander A li minnu sseparat permezz ta' kuntratt ta' separazzjoni personali in atti tan-Nutar Joseph Debono nhar it-23 ta' Ottubru 2001, u dan kif jidher minn kopja tal-imsemmi kuntratt anness u mmarkat Dok. "RA1";

Kopja Informali ta' Sentenza

Illi z-zwieg su riferit gie sussegwentement iddikjarat null u bla effett permezz ta' sentenza tal-Prim' Awal tal-Qorti Civili per Imhalled Onor. Raymond C. Pace LL.D. fl-ismijiet **“A gia A vs B u d-Direttur tar-Registru Pubbliku”** moghtija nhar it-30 ta' April 2003 Cit. Nru. 85/2002RCP;

Illi l-attrici nomine fil-21 ta' Gunju 2002 kellha tarbija li inghatattha l-isem A u dan kif jidher mic-certifikat numru 2507/2002 anness u mmarkat Dok. “RA2”;

Illi l-attrici fiz-zmien qabel id-data tat-twelid u cioe' fl-ahhar tas-sena 2001 kellha relazzjoni mal-konvenut B;

Illi kif se jkollha l-opportunita' illi tipprovdi fil-mori tal-kawza, l-konvenut B huwa l-missier naturali tal-minuri A;

Illi l-konvenut B kien fl-impossibilita' illi jkun il-missier legittimu u naturali tal-minuri A u dan *stante* li l-attrici nomine u l-istess konvenut A kienu ilhom ma jghixu flimkien ghal aktar minn sena u nofs qabel id-data tat-twelid tal-istess minuri A;

Illi l-istess attrici talbet lil din il-Qorti sabiex ghar-ragunijiet premessi:-

1. Tiddikjara illi B qatt ma kien il-legittimu missier tal-minuri A;
2. Tiddikjara illi l-konvenut B huwa l-missier naturali tal-minuri A;
3. Tordna lid-Direttur tar-Registru Pubbliku illi jsiru l-korrezzjonijiet mehtiega fic-certifikat tat-twelid numru 2507/2002;
4. Tornda lid-Direttur tar-Registru Pubbliku illi jinhareg certifikat tat-twelid gdid kif korrett.

Rat id-dikjarazzjoni attrici, il-lista tax-xhieda u l-elenku tad-dokumenti a fol 3 *et seq.* tal-process.

Rat id-dokumenti esibiti.

Kopja Informali ta' Sentenza

Rat il-pubblikazzjoni fil-gazzetta tal-gvern skond il-ligi datata l-1 ta' Awissu 2003.

Rat id-digriet tal-affidavit moghti fit-18 ta' Awissu 2003 fejn il-Qorti pprefiggiet lill-partijiet sittin (60) gurnata sabiex jipprezentaw il-provi kollha li jistghu permezz tal-procedura tal-affidavit.

Rat in-nota ta' l-eccezzjonijiet tad-Direttur tar-Registru Pubbliku, datata 3 ta' Novembru 2003, a fol. 19 tal-process fejn eccepixxa :-

1. Illi fil-mertu huwa mhux edott mill-fatti kif allegati fic-citazzjoni u ghalhekk jirrimetti ruhhu ghall-provi dwar it-talbiet, inkluzi dawk it-testijiet xjentifici necessarji, ghall-gudizzju ta' din l-Onorabbli Qorti;

2. Illi l-attrici ghandha tispecifica d-dettalji personali ta' B li ghandhom jtnizzlu fl-Att tat-Twelid tal-minuri jekk it-talbiet attrici jigu milqugha *oltre* l-fatt illi B ikun irid jtnizzel bhala "*missier illegittimu*";

3. Illi fi kwalunkwe kaz it-tibdil rikjest fl-Att tat-Twelid m' huwix attribwibbli ghal xi nuqqas tal-konvenut li ghaldaqstant m' ghandhux jigi soggett ghall-ispejjez ta' l-istanti;

4. Illi salv eccezzjonijiet ulterjuri.

Rat id-dikjarazzjoni tieghu u l-lista tax-xhieda a fol. 20 u fol. 21 tal-process.

Rat il-verbal datat 8 ta' Jannar 2004.

Rat il-verbal tas-seduta tat-18 ta' Frar 2004, fejn il-Qorti estendit iz-zmien ghall-presentata ta' l-affidavit attrici b' erbghin (40) gurnata u l-kawza thalliet ghan-notifika tal-konvenuti B u B.

Rat in-nota tal-attrici datata 7 ta' Mejju 2004, a fol. 26 li permezz taghha pprezentat l-affidavit taghha u tal-

Kopja Informali ta' Sentenza

konvenut B li ammetta li l-istes tarbija hija fil-fatt tieghu *stante* li ilu li kellu relazzjoni ma' omm it-tarbija sa mis-sena 2001.

Rat in-nota tal-konvenut B datata 7 ta' Mejju 2004, a fol. 29 li permezz taghha ta ruhhu b' notifikat bic-citazzjoni attrici u bl-avviz tas-smiegh tal-kawza.

Rat il-verbali tas-seduti tat-18 ta' Mejju 2004 u tas-19 ta' Ottubru 2004.

Rat li l-konvenut B gie notifikat bic-citazzjoni attrici u bl-avviz tas-smiegh tal-kawza fl-1 ta' Settembru 2004 u baqa' ma' pprezenta l-ebda nota ta' eccezzjonijiet u baqa' ghalhekk kontumaci.

Rat il-verbal tas-seduta tas-17 ta' Frar 2005 fejn il-kawza giet differita ghas-sentenza ghas-16 ta' Marzu 2005.

Rat id-dokumenti esebiti.

Rat l-atti kollha l-ohra tal-kawza.

## II. KONSIDERAZZJONIJIET.

Illi l-attrici qed titlob lil din il-Qorti sabiex tiddikjara li bintha A mhux il-wild naturali ta' dak li kien darba zewgha, l-konvenut B, li minnu hija mhux biss giet legalment separata permezz ta' kuntratt pubbliku datat 23 ta' Ottubru 2001 fl-atti tan-Nutar Joseph Debono, u esebiet a fol. 6 sa 9 tal-process bhala Dok. "RA 1", izda li fil-fatt iz-zwieg ta' bejniethom gie wkoll dikjarat null permezz ta' decizjoni datata 30 ta' April 2003 fl-ismijiet "**A gia A vs B u d-Direttur tar-Registru Pubbliku**".

Illi fil-fatt l-istess attrici nomine qed isostni li l-istess tifla hija bint naturali tal-konvenut l-iehor B, li in verita' jammetti t-talba attrici anke fl-affidavit tieghu minnu mahluf u pprezentat. Ghalhekk l-istess attrici *nomine* qed titlob li jigi ordnat it-tibdil mehtieg fic-certifikat tat-twelid ta' Naomi li jkun jirrifletti r-realta' dwar il-paternita' taghha.

Illi jidher car li l-attrici qed tipprevalixxi ruhha mill-**artikolu 77 tal-Kap 16** li jghid testwalment li:-

*“Il-legittima’ ta’ tifel imwieled matul iz-zwieg tista’ tigi attakkata wkoll minn kull min ikollu interess, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien fl-impossibbilta’ fizika li jghammar ma’ martu minhabba li kien il-bogħod minnha”.*

Illi ma hemm l-ebda dubju l-attrici ghandha kull interess ghan-nom ta’ l-istess bintha li l-istess minuri tigi indikata bil-parentela reali tagħha, la darba zewgt l-attrici ma huwiex l-missier proprju tal-istess tarbija. Huwa fl-interess fuq kollox tal-minuri stess ghan-nom ta’ min saret din il-kawza.

Illi fil-fatt jidher li l-attrici istitwiet din il-kawza ghan-nom tal-istess minuri, u taht dan l-aspett ma hemm l-ebda dubju li l-istess minuri ghandha interess qawwi li tistabbilixxi l-verita’ dwar il-paternita’ tagħha, u dan dejjem fl-ambitu tar-regoli stabbiliti fil-ligi nostrali, w in partikolari jehtieg li tigi sorvolata d-disposizzjoni tal-**artikolu 81 tal-Kap 16** li tipprovdi li:-

(1) *“Hadd ma jista’ jitlob stat kuntrarju għal dak li jagħtuh l-att tat-twelid bhala iben legittimu u l-pussess ta’ stat li jaqbel ma’ dak l-att.*

(2) *Hekk ukoll, hadd ma jista’ jattakka l-istat tal-iben legittimu ta’ tifel li jkollu l-pussess ta’ stat li jaqbel ma l-att tat-twelid tieghu”.*

Illi huwa car li l-hsieb tal-ligi huwa dak li jipproteggi l-istat ta’ legittimita’ tal-persuna, la darba din twieldet fiz-zwieg, u la darba l-istat tal-istess minuri huwa konformi mal-istess diskrezzjoni wkoll tal-hajja tieghu, hekk mizmum fir-rejalta’ socjali bhala iben jew bint l-istess konjugi. Illi fil-fatt fil-kawza fl-ismijiet **“Pierre Travers Tauss vs Direttur tar-Registru Pubbliku et”** (P.A. (FGC) 10 ta’ Mejju 1996) inghad li:-

*“Dak li jissejjah ir-‘raison d’etre’ ta’ din id-disposizzjoni tal-ligi nostrali jinsab enkapsulat fil-kumment tal-awtur Ricci meta huwa jikkummenta dwar disposizzjoni analogha tal-Kodici Taljan ... ..”. “Egli ha osservato esistere nell’ordine stesso delle cose una presunzione che sta per la inviolabilita’ dal talamo a per il rispetto della fedelta’ coniugale, la quale presunzione viene avvolguta dalla vita comune degli sposi e fa riguardare il marito come il padre dei concepiti da sua moglie durante il matrimonio. I giuconsulti romano intesero questa presunzione e l’incarnazione della formula solenne ‘pater is est quem justae nuptiae demonstrat’. A questo principio, che non e’ tanto un dettato dell’ antica sapienza, quanto un postulato della stessa ragione, confortato dall’ esperienza di molti secoli, si e’ attentuato il legislatore patrio, e percio’ nell’ articolo 159, che il marito e’ padre del figlio concepito durante il matrimonio” - (Diritto Civili. Vol. 1 para 49 pag. 76).*

Illi in effetti l-**artikolu 67 tal-Kap 16**, (li jikkorrispondi mal-**artikolu 159 tal-Kodici Taljan**) jipprovdi li:

*“L-iben imnissel matul iz-zwieg jitqies li hu bin zewg ommu”.*

Illi fil-fatt din l-azzjoni ittentata mill-minuri hija wahda minn tlett azzjonijiet permessibbli fil-ligi taghna sabiex tigi attackkata l-legittimita’ ta’ l-ulied u cioe’:

(a) L-azzjoni ta’ diskonoxximent jew ta’ *denegata paternita’* a bazi tal-**artikolu 70 tal-Kap 16** li hija miftuha ghar-ragel li fic-certifikat tat-twelid huwa indikat bhala missier it-tifel imwieled fiz-zwieg, u dan fil-kazijiet indikati tassativament fis-**subartikolu (1) (a) sa (d)**, liema azzjoni tattakka l-presunzjoni *“pater est quae iustiae demonstrat”*, u twassal biss mhux biex jigi determinat il-missier tat-tarbija imma biss ghad-dikjarazzjoni li r-ragel ta’ l-omm ma huwiex il-missier, liema azzjoni ghandha tigi prezentata fit-termini stretti moghtija fl-**artikolu 73 tal-Kap 16**.

(b) It-tieni azzjoni hija dik moghtija biss lit-tifel *ai termini tal-artikolu 84* sabiex jitlob l-istat ta’ iben legittimu u

ghaliha japplikaw ir-regoli stabbiliti fl-**artikoli 82 sa 85 tal-Kap 16**.

Illi a propozitu ta' din l-azzjoni nghad fil-kawza “**Antonio Scerri Gauci vs Dottor Giovanni Scicluna nomine et**” (A.C. 14 ta' Jannar 1952):-

*“Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxendenti tieghu fil-kaz biss previst mill-ligi.”*

*“It-tifel ghandu d-dritt li jitlob stat kuntrarju ghal dak li jaghtih l-att tat-twelid meta ma jkollux pussess ta' stat konformi ma' l-att tat-twelid, u ebda limitazzjoni ohra ma timponilu l-ligi ghall-ezercizzju ta' dik l-azzjoni. Ghaldaqstant lilu ma tolqtux il-limitazzjoni li tolqot lil persuni ohra interessati, konsistenti f'illi huma jkollhom jippruvaw l-impossibbilta' fizika ta' koabitazzjoni tal-presenti genituri tat-tifel fi zmien rilevanti minhabba lontananza”.*

*“Meta t-tifel ma hux ostakolat fl-ezercizzju ta' l-azzjoni ta' ricerca tal-paternita' tieghu bil-fatt li dik l-impossibbilta' fizika ma tirrizultax; l-unika limitazzjoni li tolqtu hija dik illi tolqtu meta huwa jkun jippossjedi stat konformi mal-att tat-twelid tieghu”*

Illi f'kaz maghmul a bazi ta' din l-azzjoni fis-sentenza “**Walter Ahar nomine vs Pio Micallef**” (P.A. (AJM) 21 ta' Frar 1996) inghad illi “*minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu il-possibbilta' li jkollu relazzjoni ma' martu, ma ghandu jkun ta' ebda xkiel fl-indagini li ghandha ssir sabiex tigi stabbilita l-identita' tal-missier naturali tal-istess attur*”.

(c) It-tielet azzjoni hija dik kontemplata fl-**artikoli 76 u 77 tal-Kap 16** fejn ghal dak li huwa relevanti ghal dik il-kawza fl-**artikolu 77** jinghad li:-

*“Il-legittimita' ta' tifel imwieled matul iz-zwieg tista' tigi attakkata minn kull min ghandu interess, jekk jipprova illi, fiz-zmien bejn it-tliet mitt gurnata u l-mija u tmenin gurnata*

*qabel it-twelid tat-tifel, ir-ragel kien f'impossibbilta' li jghammar ma' martu minhabba li kien il-boghod minnha".*

Illi din l-ahhar azzjoni msemija ta' impunjazzjoni ta' legittimita' hija miftuha ghal kull terz, inkluz lill-omm u lill-istess minuri peress li hija disponibbli ghal min ghandu interess, inkluz il-persuna li tallega li hija missier it-tifel.

Illi minn dan kollu jirrizulta li l-ligi taghti l-opportunita' lill-diversi persuni fil-parametri hemm indikati, u biss bl-azzjonijiet fuq indikati sabiex tigi denagata l-paternita' jew anke kontestata l-legittimita'.

Illi pero' fl-opinjoni ta' din il-Qorti l-azzjoni abbazi tal-**artikolu 77** hija subordinata ghal dak li hemm provdut fl-**artikolu 81** li jipprovi li l-istat ta' iben legittimu ma jistax jigi attakkat minn hadd, lanqas mill-iben innifsu jekk il-minuri jkun akkwista l-*istatus* ta' iben legittimu mill-att tat-twelid u l-pussess tal-istess stat li jaqbel ma' tali att.

Illi fi kliem iehor l-azzjoni ittenta skond **l-artikolu 77** sabiex tirnexxi trid issir fl-ewwel lok a bazi ta' iben jew bint li skond l-att ta' twelid ma jkunx ikkunsidrat bhala legittimu, jew ghalkemm l-istess att ta' twelid jikkunsidrah legittimu, huwa ma jkunx jipposedi l-istess stat ta' legittimu.

Illi l-pussess ta' l-istat ta' iben legittimu skond **l-artikolu 80** "*stabbilit minn gabra ta' fatti, mehudin flimkien, li jiswew biex juru r-rabta ta' filjazzjoni u ta' demm bejn it-tifel u l-familja li hu jghid li hi l-familja tieghu.*

*L-ewlenin fost dawn il-fatti huma:-*

(a) *Illi t-tifel ikun gieb dejjem il-kunjom tal-missier li tieghu jghid li huwa l-iben;*

(b) *Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;*

(c) *Illi t-tifel gie dejjem maghruf bhala tali min-nies;*



(d) *Illi huwa jkun maghruf bhala tali mill-familja*".

Illi dan ifisser skond is-sentenza "**Malika Cachia Ejjebili et vs Ahmed Kamel El Din et**" (P.A. (RCP) 26 ta' Jannar 2000) li skond il-provvedimenti tal-**artikolu 82 tal-Kap 16 tal-Ligijiet ta' Malta**, huwa biss jekk ikun hemm "*nuqqas ta' att ta' twelid jew tal-pussess ta' stat* (u dan skond kif definit fl-**artikolu 80 tal-Kap 16**) *inkella jekk it-tifel ikun gie registrat taht isem falz, ... .. li l-prova tal-filjazzjoni tista' ssir b'xhieda ohra li tista' tingieb skond il-ligi*".

Illi mis-sentenzi fuq citati din hija l-unika konklużjoni logika li tista' tinghata meta jigu mqabbla l-**artikoli 81 mal-artikolu 77**, *stante* li jidher li fl-opinjoni ta' din il-Qorti, il-kundizzjoni kontenuta fl-**artikolu 77** dwar l-impossibilita' fizika, hija wkoll kondizzjoni ohra li kull persuna ohra, apparti l-minuri jekk dan jagixxi *ai termini* tal-ligi.

Illi dan jinsab ikkonfermat fis-sentenza "**Mario Maugeri vs Direttur tar-Registru Pubbliku**" (P.A. (RCP) 13 ta' Jannar 1999) fejn inghad b'riferenza ghall-fatti f'dik il-kawza li "*Dwar l-**artikolu 81** ... .. jigi ndikat li tali artikolu ma huwiex ta' ostakolu ghall-azzjoni odjerna, peress li jidher car mis-segwenti fatti fuq esposti, li l-istess minuri qatt ma kellu l-pussess ta' stat ta' iben legittimu li jaqbel mal-att tat-twelid peress li l-persuna indikata kienet ilha nieqsa ... .. u ommu kienet tghix biss mal-attur*".

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess tal-istess stat konformi mal-att ta' twelid, hadd ma jista' jattakka dan l-istat abbazi tal-**artikolu 77** anke jekk tigi ppruvata l-impossibilita' fizika ndikata fl-istess artikolu. Illi dan gie ukoll konfermat fis-sentenzi "**Concetta Conti nomine vs Angelo Camilleri**" (Vol.XXXII.ii.309) u "**Jesmond Zammit vs Anthony Rapa et**" (P.A. (RCP) 18 ta' Jannar 2000) fejn inghad:-

*"Illi dan ifisser illi skond il-provvedimenti tal-**artikolu 82 tal-Kap 16 tal-Ligijiet ta' Malta**, jekk ikun hemm nuqqas ta' att ta' twelid jew ta' pussess ta' stat (u dan skond kif definit fl-**Artikolu 80 tal-Kap 16**) inkella jekk it-tifel ikun*

*gie registrat taht isem falz ... .. il-prova tal-filjazzjoni tista' ssir b'xhieda ohra li tista' tingieb skond il-ligi. Fi kliem iehor jekk il-pussess ta' stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabbi".*

Illi mill-provi prodotti jirrizulta li l-attrici **A** xehdet li hi kienet izzewget lill-konvenut B fit-3 ta' Marzu 1990. Ghalkemm damu mizzewgin ghal ghaxar snin shah, huma nfirdu ghall-habta ta' Gunju 2000 minhabba problemi ta' natura gravi fir-relazzjoni ta' bejnithom.

Illi l-attrici tghid li l-unika persuna li kellha relazzjonijiet intimi maghha wara li sseparat *de facto* minn zewgha kienet B. Fil-21 ta' Gunju 2002 twieldet bintha A. Hija kkonfermat li l-missier naturali taghha huwa l-konvenut B. Huwa dejjem ha hsieb tat-tifla bhala bintu minn meta twieldet u dejjem qeda' dmiru lejha bhala missier. B mhux missier ta' din it-tifla ghax l-attrici ssostini li kien ilu ma jkollha x'taqsam mieghu sesswalment, minn qabel ma nfirdet mieghu *de facto* u dan kien ghal habta ta' Gunju 2000.

Illi **B** ghalkemm gie notifikat bic-citazzjoni attrici fl-1 ta' Settembru 2004, ma prezenta l-ebda nota ta' eccezzjonijiet.

Illi **B** xehed li ilu f'relazzjoni serja u kontinwa ma' A ghal dawn l-ahhar tlett snin. F'dan iz-zmien xehed li kellhom tarbija, Naomi, li twieldet fil-21 ta' Gunju 2002. Din it-tarbija qed titrabba mieghu u ma' ommha fil-lokalita' ta' Bormla, il-lokalita' li fiha trabba u jghix il-konvenut B.

Illi minn dan kollu rrizulta li fit-terminu ndikat fil-ligi l-konvenuta ma kinitx qed tghix ma' zewgha B. Hija kienet ilha separata *de facto* minn 2000 u kienet fi zmien il-koncepiment tat-tarbija f'relazzjoni mal-konvenut B. Mhux hekk biss talli l-konvenut B xehed li ilu f'relazzjoni serja mal-attrici u li twelditilhom bint li jiehu hsieb il-bzonnijiet taghha huwa. Fil-fatt A u B kienu ilhom ma jghixu flimkien mid-sena 2000, isseparaw legalment b'kuntratt fit-23 ta' Ottubru 2001 u f'dan iz-zmien kollu A kellha relazzjoni

mal-konvenut l-iehor B. Mhux hekk biss izda z-zwieg ta' bejn l-istess A u B kien ddikjarat bhala null u bla effett b'sentenza tat-30 ta' April 2003 f'kawza li giet istitwieta fis-sena 2002.

Illi ghalhekk minn dan jidher li r-rekwiziti tal-**artikolu 77 tal-Kap 16** gew ilkoll sodisfatti *stante* li fit-terminu ndikat fl-istess artikolu dak li darba setgha jinghad li kien r-ragel ta' A qatt ma kellu relazzjoni mal-istess martu u dan kollu skond l-interpretazzjoni tal-istess **artikolu 77** moghtija u kkonfermata diversi drabi minn dawn il-Qrati tant li dwar il-kuncett ta' "*impossibilita' fizika*" hemm indikata fl-istess dispozizzjoni tal-ligi, wiehed jirreferi ghas-sentenza "**Ronald Bray vs Charmaine Bray et**" (P.A. (N.A.) 19 ta' Novembru 1997) fejn inghad li "*l-impossibilita' fizika li ghaliha hemm referenza ghandha tkun wahda li setghet taffetwa b'xi mod il-koncepiment tat-tarbija*" ( "**Noelle Spiteri vs Ernest Cilia**" P.A. (N.A.) 30 ta' Jannar 1998; "**Francis sive Frank Xuereb vs Maria Bonello**" P.A. (RCP) 22 ta' Marzu 2002).

Illi kwindi rrizulta li t-talbiet attrici gew ippruvati u gie ghalhekk ippruvat li l-istess minuri ma hijiex il-bint naturali tal-konvenut B izda l-bint naturali tal-konvenut B, u ghalhekk it-talbiet attrici ghandhom jigu milqugha b'dan li jsiru l-korrezzjonijiet kollha necessarji sabiex l-istess minuri ma tibqax tigi ndikata bhala bint il-konvenut B, izda l-wild naturali ta' B u tal-attrici A. Illi gie wkoll ppruvat li l-istess minuri qatt ma' kellha l-istat ta' bint legittima, u fil-fatt dejjem trabbiet bhala bint B u minnu. Jidher li l-konvenut l-iehor lanqas biss qatt iltaqa' maghha u wisq inqas jafha jew b'xi mod pprovda ghaliha.

### **III. KONKLUZZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet tad-Direttur tar-Registru Pubbliku in kwantu l-istess jew uhud minnhom jistghu jikkontrastaw mat-talbiet attrici, u fil-kontumacija tal- tal-konvenut B u fuq l-ammissjoni tal-konvenut B, dan ta' l-ahhar permezz ta' affidavit tieghu datat 7 ta' Mejju 2004, **tilqa' t-talbiet attrici** b'dan illi:-

## Kopja Informali ta' Sentenza

1. Tiddikjara illi B qatt ma kien il-legittimu missier tal-minuri A;
2. Tiddikjara illi l-konvenut Emmanuel Hammet huwa l-missier naturali tal-minuri A;
3. Tordna lid-Direttur tar-Registru Pubbliku illi jsiru l-korrezzjonijiet mehtiega fic-certifikat tat-twelid numru 2507/2002 tal-minuri A li twieldet fil-21 ta' Gunju 2002, b'dan li l-istess minuri ma' tibqax tigi ndikata bhala l-bint minuri ta' B, u ghalhekk l-isem ta' B u d-dettalji kollha ta' l-istess B ghandhom jitnehhew kollha mill-istess certifikat *okkorendo* il-kliem "*of the said*" mill-kolonna li tirreferri ghall-omm ta' minuri A, u minflok l-istess minuri tigi ndikata bhala bint naturali ta' B, li l-isem tieghu ghandu jigi inserit fl-istess certifikat tal-minuri bhala missier l-istess tifla, u wkoll jigu nkluzi l-konnottati relattivi kollha tieghu li hemm bzonn jigu inseriti fl-istess certifikat, inkluz li huwa bin Joseph Mary u Lorenza nee; Gili, imwieled Pieta' u residenti Bormla, u dettalji ohra li hemm bzonn inkluz li l-istess B ghandu l-Karta ta' l-Identita' Numru 64668 (M);
4. Tordna lid-Direttur tar-Registru Pubbliku illi jinhareg certifikat tat-twelid gdid tal-minuri kif korrett sabiex appuntu jirrifletti li l-istess minuri hija fil-fatt l-bint naturali ta' A u Emanuel Hammett.

Illi l-Qorti tordna wkoll li *ai termini* tal-**artikolu 256 tal-Kap 16 tal-Ligijiet ta' Malta** li kull korrezzjoni hawn ordnata ghandha ssir mid-Direttur tar-Registru Pubbliku fi zmien ghaxart (10) t'ijiem minn dak inhar li s-sentenza tghaddi f'gudikat u ghandha ssir bis-sahha ta' kopja vera tas-sentenza li tinghat lilu mir-Registratur tal-Qrati Superjuri, bil-mod preskritt fl-istess disposizzjonijiet tal-**Kap 16**.

Illi dwar il-kap tal-ispejjez dawn ghandhom jigu ssoportati mill-konvenut B, *stante* li ma jirrizultax mill-provi li tali zball kien imputabbli ghal xi raguni lill-konvenuti l-ohra jew lill-minuri.

Kopja Informali ta' Sentenza

**Moqrija.**

**< Sentenza Finali >**

-----TMIEM-----